

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ط
العنكبوت-46

अनुवाद: निःसन्देह नमाज़ बुरी बातों और बुरे कामों से रोकती है।

इस्लामी नमाज़

का

हिन्दी रुपान्तर
(अनुवाद सहित)

प्रकाशक

नज़ारत नशरो इशाअत क्वादियान 143516

पुस्तक : इस्लामी नमाज़ का हिन्दी रुपान्तर
(अनुवाद सहित)
अनुवादक : अलीहसन एम.ए.एच.ए.
कम्पोज़र व डिज़ाइनर : नईम-उल-हक़ कुरैशी
कम्प्यूटरीकृत : 2016 ई.
प्रथम संस्करण
संख्या : 1000
प्रकाशक : नज़ारत नशरो इशाअत सदर
अन्जुमन अहमदिया क़ादियान-143516,
ज़िला गुरदासपुर, पंजाब (भारत)
मुद्रक : फ़ज़्ले उमर प्रिंटिंग प्रेस, क़ादियान

सबसे बेहतरीन दुआ नमाज़ है

हज़रत मसीह मौऊद अलैहिस्सलाम फ़रमाते हैं:-

"नमाज़ की ज़ाहिरी सूरात को काफ़ी समझना नादानी है। अक्सर लोग रस्मी नमाज़ अदा करते हैं और बहुत जल्दी करते हैं जैसे एक नावाजिब टैक्स लगा हुआ है जल्दी गले से उतर जाए। बहुत से लोग नमाज़ तो जल्दी पढ़ लेते हैं लेकिन उसके बाद दुआ इतनी लम्बी मांगते हैं कि नमाज़ के वक़्त से दुगुना तिगुना समय लगाते हैं हालांकि नमाज़ तो ख़ुद दुआ है। जिसको यह नसीब नहीं है कि नमाज़ में दुआ करे उसकी नमाज़ ही नहीं। "

(मल्फूज़ात जिल्द-6 पृष्ठ-370)

नज़्म

(कलाम- हज़रत मसीह मौऊद अलैहिस्सलाम)

कभी नुसरत नहीं मिलती दरे मौला से गन्दों को।

कभी ज़ाए नहीं करता वह अपने नेक बन्दों को॥

वही उसके मुकर्रब हैं जो अपना आप खोते हैं।

नहीं राह उसकी आली बारगाह तक खुद पसन्दों को॥

यही तद्बीर है प्यारो कि माँगो उस से कुर्बत को।

उसी के हाथ को ढूँढो जलाओ सब कमन्दों को॥

(ज़मीमा तरियाकुल कुलूब पृष्ठ-5 प्रथम संस्करण)

विषय-सूची

क्रमांक	विषय	पृष्ठ
1	इस्लामी नमाज़	1
2	इस्लाम के अरकान	2
3	नमाज़ पढ़ने के समय	4
4	नमाज़ की शर्तें	6
5	अज्ञान	6
6	अज्ञान के बाद की दुआ	8
7	वुजू	9
9	वुजू के बाद की दुआ	10
10	वुजू किन बातों से टूट जाता है	10
11	मस्जिद में दाखिल होने की दुआ	10
12	इक्रामत	11
13	नमाज़ और उसका अनुवाद	11
14	नमाज़-ए-वितर, दुआ-ए-कुनूत	22
16	सज्दा सहव, सज्दा-ए-तिलावत	24
18	नमाज़-ए-जुमा	29
19	नमाज़-ए-ईद	31
20	नमाज़-ए-जनाज़ा	32
21	नफ़ली नमाज़ें	34
22	दुआ-ए-इस्तिख़ारा	35
23	निकाह	37

بِسْمِ اللّٰهِ الرَّحْمٰنِ الرَّحِیْمِ

इस्लामी नमाज़

“नमाज़ बड़ी ज़रूरी चीज़ है और मोमिन की मेराज (चरमोन्नति) है। ख़ुदा तआला से दुआ मांगने का सर्वश्रेष्ठ साधन नमाज़ है। ख़ुदा तआला की स्तुति करने और अपने गुनाहों के माफ़ कराने की मिश्रित सूरा का नाम नमाज़ है। उसकी नमाज़ कदापि नहीं होती जो इस उद्देश्य को सामने रख कर नमाज़ नहीं पढ़ता। अतः नमाज़ बहुत ही अच्छी तरह पढ़ो। खड़े हो तो इस प्रकार कि तुम्हारी सूरा साफ़ बता दे कि तुम ख़ुदा की इताअत और फ़रमांबरदारी में हाथ बाँधे खड़े हो और झुको तो ऐसे जिससे साफ़ प्रतीत हो कि तुम्हारा दिल झुकता है और सज्दा करो तो उस आदमी की भांति जिसका दिल डरता हो और नमाज़ों में अपने दीन और दुनिया के लिए दुआ करो।”

(‘अल-हकम’ 31मई 1903)

“दुआ और नमाज़ का हक़ अदा करना छोटी बात नहीं, यह तो एक मौत अपने ऊपर लादनी है। नमाज़ इस बात का नाम है कि जब इन्सान उसे अदा करता है तो यह अनुभव करे कि इस जहान से दूर जहान में पहुँच गया हूँ।”

(मल्फ़ूज़ात जिल्द 5 पृष्ठ 319)

नमाज़, इस्लाम के पाँच ‘अरकान’ (स्तम्भों) में से एक महत्वपूर्ण ‘रुकन’ (स्तम्भ) है। अतः संक्षेप में इन अरकान का वर्णन लाभदायक होगा।

इस्लाम के अरकान

इस्लाम के पाँच बुनियादी 'अरकान' हैं :-

1. कलिमा तय्यबा 2. नमाज़ 3. रोज़ा 4. ज़कात 5. हज

कलिमा तय्यबा

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

ला इलाहा इल्लल्लाहु मुहम्मदुर्रसूलुल्लाह

अर्थात् अल्लाह के अतिरिक्त कोई इबादत के योग्य नहीं है और हज़रत मुहम्मद मुस्तफ़ा सल्लल्लाहो अलैहि वसल्लम उसके रसूल हैं।

नमाज़

प्रतिदिन पाँच बार- फ़ज़्र, जुहर, असर, मगरिब और इशा के समय नमाज़ पढ़ना फ़र्ज़ है। नमाज़ और उसका अनुवाद आगे दिया जाएगा।

रोज़ा

रमज़ान के रोज़े रखना हर बालिग़ मुसलमान मर्द और औरत पर फ़र्ज़ है। बीमार और मुसाफ़िर दूसरे अवसर पर रोज़े रख कर गिनती पूरी कर सकते हैं। गर्भवती या दूध पिलाने वाली औरत पर रोज़े फ़र्ज़ नहीं, वे सामर्थ्यानुसार एक ग़रीब को रोज़ खाना खिलायें। सदा बीमार रहने वालों और बहुत बूढ़े लोगों पर भी रोज़ा फ़र्ज़ नहीं। वे भी सामर्थ्यानुसार हर रोज़ एक ग़रीब को खाना खिलायें। भूल से कुछ खा पी लेने से रोज़ा नहीं टूटता। यदि बिना किसी जायज़ कारण के कोई रोज़ा तोड़ता है तो उसका प्रायश्चित्त एक गुलाम को आज़ाद करना या साठ दिन लगातार रोज़े रखना या साठ ग़रीबों को खाना खिलाना है। यदि सफ़र करना किसी की नौकरी या व्यवसाय

का हिस्सा है तो उसे रोज़ा रखना चाहिये। बच्चों को रोज़ा नहीं रखना चाहिये। रोज़े की हालत में दातुन करना, गीला कपड़ा ऊपर लेना बदन पर तेल लगाना, खुशबू लगाना या सूँघना और थूक निगलना इत्यादि जायज़ है।

रमज़ान में इशा की नमाज़ के बाद 'तरावीह' की नमाज़ भी पढ़ी जाती है। असल में यह 'तहज्जुद' की नमाज़ है, जो सहूलियत के लिए इशा के बाद पढ़ ली जाती है।

ज़कात

कुर्आन के अनुसार ज़कात देने से धन में बरकत पड़ती है। ज़कात 'बैतुलमाल' में ही देनी चाहिए। वसीयत और दूसरे चन्दों के बावजूद ज़कात फ़र्ज़ है। ज़कात सोने, चांदी, सिक्के, ऊँट, गाय, भैंस, बकरी, भेड़, दुंबा इत्यादि और सभी प्रकार के अनाज, खजूर, अंगूर और व्यापार के माल पर होती है। हर वस्तु की ज़कात की दर निश्चित है। फ़सल में पकने पर केवल एक बार ज़कात ज़रूरी है। परन्तु बाकी चीज़ों का एक वर्ष तक पास रहना आवश्यक है।

ज़कात की दरें

52 तोला 6 माशा (अर्थात् साढ़े बावन तोला) चांदी पर चालीसवाँ भाग। परन्तु पहने जाने वाले ज़ेवर जो कभी-कभी गरीबों को पहनने के लिए दिये जाते हों उन-पर ज़कात नहीं। सिक्के और करंसी पर 52 तोला 6 माशा (5.1/2 तोला) की कीमत के बराबर है। जो जानवर जोतने या लादने के काम आते हों और जिस ज़मीन का लगान सरकार लेती है। उस पर ज़कात नहीं। ज़कात योग्य अनाज की मात्रा 22 मन 25 सेर है। यदि फसल के लिए पानी कीमत अदा करके लिया गया हो तो बीसवाँ भाग, नहीं तो 10 वाँ

भाग है। यदि किसान भूमि का मालिक हो तो ज़कात की अदायगी उसके ज़िम्मे है यदि बटाई पर हो तो ज़कात सामूहिक तौर पर देय होगी।

हज

प्रत्येक मुसलमान जो स्वस्थ हो और सफ़र खर्च सहन कर सकता हो और रास्ते में शान्ति हो तो उस पर जीवन में एक बार मक्का शहर में जाकर हज करना फर्ज़ है। यदि कोई स्वयं हज न कर सकता हो तो दूसरा कोई उसके बदले में हज कर सकता है। हज निश्चित तिथियों में ही होता है जबकि 'उमरा' साल में किसी भी समय किया जा सकता है। मृत्युप्राप्त या अपंग लोगों की ओर से भी हज कराया जा सकता है। परन्तु दूसरे की ओर से हज वही कर सकता है जिसने पहले अपना हज कर लिया हो।

नमाज़

नमाज़ अल्लाह का बहुत बड़ा इनाम है। यह एक महान इबादत और दुआ है। नमाज़ अल्लाह के बेशुमार एहसानों और उपकारों का शुक्रिया अदा करने का नाम है, जो उसने हम पर अपनी कृपा से किए हैं और कर रहा है। नमाज़ से दुःख और तकलीफ़ें दूर होती हैं और गुनाहों का मैल धुल जाता है। इस से मनुष्य सभी प्रकार की बुराइयों, गुनाहों और अश्लील बातों से रुक जाता है और अल्लाह और उसके बन्दे के बीच सम्बन्ध स्थापित हो जाता है।

नमाज़ पढ़ने के समय

एक दिन में पाँच अलग-अलग समयों पर नमाज़ पढ़ना अनिवार्य है। अतः प्रत्येक मुसलमान को दिन में समयानुसार पाँच

बार नमाज़ अवश्य पढ़नी चाहिए। इन नमाज़ों के नाम और समय निम्नलिखित हैं :-

फ़ज़्र की नमाज़

यह नमाज़ प्रातः (पौ फटने) से लेकर सूरज निकलने से पहले-पहले पढ़ी जाती है। इसकी दो 'रकअत' सुन्नत और दो फर्ज़ होती हैं।

जुहर की नमाज़

यह नमाज़ दोपहर के बाद जब सूरज ढलना आरम्भ हो जाता है, पढ़ी जाती है। इस नमाज़ में पहले चार रकअत सुन्नत फिर चार रकअत फर्ज़ और फिर दो रकअत सुन्नत पढ़ी जाती हैं। इसके अतिरिक्त दो रकअत नफ़ल भी पढ़ सकते हैं।

अस्र की नमाज़

यह नमाज़ जुहर के समय के समाप्त होने से लेकर धूप के पीला होने के बीच के समय में पढ़ी जाती है। इस नमाज़ की केवल चार रकअत फर्ज़ होती हैं। अगर कोई चाहे तो फ़र्ज़ों से पहले चार रकअत सुन्नतें पढ़ सकता है।

मग़रिब की नमाज़

जब सूरज डूब जाता है तब यह नमाज़ पढ़ी जाती है। इसकी तीन रकअत फर्ज़ और दो सुन्नत होती हैं। इसी तरह दो रकअत नफ़िल भी पढ़ सकते हैं।

इशा की नमाज़

मग़रिब की नमाज़ के लगभग आधे घंटे बाद से इस नमाज़ का समय शुरू हो जाता है और आधी रात तक यह नमाज़ पढ़ी जा सकती है। इस नमाज़ की चार रकअत फर्ज़ उसके बाद दो सुन्नत

इस्लामी नमाज़

और तीन 'वितर' होती हैं। दो रकअत नफ़िल सुन्नत के पश्चात् और दो वितर के बाद पढ़ सकते हैं।

नमाज़ की शर्तें

नमाज़ पढ़ने से पहले निम्नलिखित बातों का ध्यान रखना आवश्यक है-

1. समय 2. शरीर, कपड़ों और जगह की सफ़ाई 3. शरीर का ढका होना 4. मुँह क़िबला की ओर होना।

नमाज़ की 'नीयत' अर्थात् जो नमाज़ फर्ज़ या सुन्नत पढ़नी हो उसकी नीयत की जाय।

अज़ान

नमाज़ पढ़ने के लिए लोगों को मस्जिद में इकट्ठा करने के लिए अज़ान दी जाती है। जब अज़ान हो जाय तो सभी काम धन्धे बन्द करके नमाज़ के लिए मस्जिद में इकट्ठा हो जाना चाहिए। अज़ान देने का ढंग यह है कि एक आदमी वुजू करके क़िबला की ओर मुँह करके खड़ा हो जाता है और कानों में उंगलियाँ डाल कर ऊंची आवाज़ से ठहर-ठहर कर अज़ान के ये शब्द पढ़ता है :-

الله أكبر

अल्लाहु अक्बर (चार बार)

अल्लाह सब से बड़ा है।

أشهد أن لا إله إلا الله

अशहदु अल्ला इलाहा इल्लल्लाह (दो बार)

मैं गवाही देता हूँ कि अल्लाह के अतिरिक्त कोई इबादत के योग्य नहीं।

أَشْهَدُ أَنْ مُحَمَّدًا رَسُولُ اللَّهِ

अशहदु अन्ना मुहम्मदरसूलुल्लाह (दो बार)

मैं गवाही देता हूँ कि हज़रत मुहम्मद मुस्तफा सल्लल्लाहो अलैहि वसल्लम अल्लाह के रसूल हैं।

حَيَّ عَلَى الصَّلَاةِ

हय्या अलस्-सलाह (दायें ओर मुँह कर के दो बार)

नमाज़ के लिए आओ।

حَيَّ عَلَى الْفَلَاحِ

हय्या अलल-फ़लाह (बाईं ओर मुँह कर के दो बार)

कामयाबी प्राप्त करने के लिए आओ।

اللَّهُ أَكْبَرُ

अल्लाहु अक्बर (दो बार)

अल्लाह सब से बड़ा है।

لَا إِلَهَ إِلَّا اللَّهُ

ला इलाहा इल्लल्लाह (एक बार)

अल्लाह के अतिरिक्त कोई इबादत के योग्य नहीं।

नोट : फ़ज़्र की नमाज़ की अज़ान में 'हय्या अलल् फ़लाह' के बाद दो बार निम्नलिखित शब्द भी पढ़े जाते हैं :

الصَّلَاةُ خَيْرٌ مِنَ النَّوْمِ

अस्सलातु ख़ैरुम मिनन् नौम

नमाज़ नींद से बेहतर है।

अज़ान के बाद की दुआ

अज़ान के बाद यह दुआ पढ़ी जाती है :

اللَّهُمَّ رَبِّ

अल्ला हुम्मा रब्बा

हे हमारे पालनहार अल्लाह !

هَذِهِ الدَّعْوَةُ التَّامَّةُ

हाज़िहिद् दावतिद् ताम्मति

इस कामिल दुआ

وَالصَّلَاةِ الْقَائِمَةِ

वस् सलातिल क्रायमति

और क्रायम रहने वाली नमाज़ (के बाद)

أَتِ مُحَمَّدًا الْوَسِيلَةَ

आति मुहम्मदां निल् वसीलता

हज़रत मुहम्मद मुस्ताफ़ा सल्लल्लाहो अलैहि वसल्लम को वसीला

बना दे

وَالْفَضِيلَةَ وَالذَّرَجَةَ الرَّفِيعَةَ

वल फ़ज़ीलता वद् दरज़तर रफ़ीअता

और उनकी प्रतिष्ठा और महानता को बढ़ा

وَابْعَثْهُ مَقَامًا فَحْمُودًا

वब्असहु मक्रामम् महमूदा

और उन को प्रशंसा के उस स्थान पर खड़ा कर

الَّذِي وَعَدْتَهُ

निल् लज़्ज़ी वअद्तहू

जिसका तूने उनसे वादा किया है

إِنَّكَ لَا تُخْلِفُ الْبَيْعَاءَ ٥ ط

इन्नका ला तुख्लेफ़ुल मीआद

निःसन्देह तू अपने वादा के खिलाफ़ नहीं करता।

वुज़ू

प्रत्येक नमाज़ पढ़ने से पहले वुज़ू करना बहुत ज़रूरी है। वुज़ू करने की विधि इस प्रकार है। सब से पहले

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम

अर्थात् (अल्लाह का नाम लेकर शुरू करता हूँ जो बिन मांगे देने वाला और बार-बार रहम करने वाला है।)

पढ़ कर दोनों हाथ अच्छी प्रकार धोये जाएं। फिर तीन बार कुल्ली करके मुँह की सफ़ाई की जाए, फिर तीन बार नाक में पानी डाल कर नाक अच्छी तरह साफ़ की जाए। इसके बाद दोनों हाथों से चेहरे पर पानी डाल कर तीन बार अच्छी तरह धोया जाए। इसके बाद पहले दाहिना हाथ, फिर बायां हाथ कुहनियों तक तीन बार धोया जाए। इसके बाद दोनों हाथ पानी से तर करके सर पर माथे से लेकर पीछे गर्दन तक फेरे जाएँ इसे मसह कहते हैं। इसके बाद शहादत की उंगलियों (तर्जनी) को कानों में और अंगूठों को कानों के बाहर पिछले हिस्से पर फिराया जाए। अन्त में दोनों पैर, पहले दायँ फिर बायाँ टख्नों तक धोये जाएं।

तयम्मुम

यदि किसी स्थान पर पानी न मिले, या कोई व्यक्ति बीमार हो तो ऐसी स्थिति में वुज़ू की बजाय तयम्मुम किया जा सकता है। इस की विधि यह है कि साफ़ और स्वच्छ मिट्टी या दीवार पर दोनों

हाथ मार कर चेहरे पर और दोनों हाथों पर कुहनियों तक एक दूसरे हाथ से मल लिए जाएँ।

वुजू के बाद की दुआ

वुजू करने के बाद यह दुआ पढ़ी जाती है।

اللَّهُمَّ اجْعَلْنِي مِنَ التَّوَّابِينَ

अल्ला हुम्मजअल्नी मिनत् तव्वाबीना

हे अल्लाह ! मुझे तौबा करने वाला बना

وَاجْعَلْنِي مِنَ الْمُتَطَهِّرِينَ

वज्जअल्नी मिनल मुततह् हिरीन

और मुझे पवित्र लोगों में से बना।

वुजू किन बातों से टूट जाता है

1. मल मूत्र करने और दुर्गन्ध निकलने से
2. रक्त, पस, या वीर्य निकलने से
3. लेट कर या किसी चीज़ से टेक लगाकर सोने से

मस्जिद में दाखिल होने की दुआ

मस्जिद में दाखिल होते समय पहले दाहिना पैर अन्दर रखना चाहिए और यह दुआ पढ़नी चाहिए।

بِسْمِ اللَّهِ

बिस्मिल्लाह

अल्लाह का नाम लेकर (दाखिल होता हूँ)

الصَّلَاةُ وَالسَّلَامُ عَلَى رَسُولِ اللَّهِ

अस्सलातु वस्सलामो अला रसूलिल्लाहि

अल्लाह की सलामती हो उसके रसूल पर।

اللَّهُمَّ اغْفِرْ لِي ذُنُوبِي وَفُتِّحْ لِي أَبْوَابَ رَحْمَتِكَ

अल्ला हुम्मगफिरली जुनुबी वफ़्तहली अब्बाबा रहमतिका

हे मेरे अल्लाह ! मेरे गुनाह बख़्श दे और मेरे लिए अपनी रहमत के दरवाज़े खोल दे।

नोट : मस्जिद से निकलते समय पहले बायाँ पैर बाहर रखना चाहिए और यही दुआ पढ़नी चाहिए। और अन्तिम शब्द 'रहमतिका' की जगह 'फ़ज़िलका' (अर्थात् तेरा फ़ज़ल हो) पढ़ना चाहिए।

इक्रामत

जब फ़र्ज़ नमाज़ शुरू होने लगे तो पहले इक्रामत कही जाती है। इक्रामत कहने का पहला हक़ उस का होता है जिसने अज़ान दी हो। इक्रामत के शब्द अज़ान के शब्दों की तरह ही हैं, लेकिन इस में हय्या अललफ़लाह के बाद दो बार "क्रद् क्रामतिस्सलात, क्रद् क्रामतिस्सलात" कहा जाता है।

नमाज़ और उसका अनुवाद

नमाज़ की नीयत

सही तौर पर नमाज़ पढ़ने के लिए नीयत ज़रूरी है नीयत का अर्थ इरादा है नमाज़ आरम्भ करते समय दिल में यह इरादा होना चाहिए कि वह किस समय की नमाज़ और कौन सी नमाज़ पढ़ रहा है।

नीयत का संबंध दिल से है इस लिए दिल में यह तय होना चाहिए कि वह किस समय की और कितनी रक़अत नमाज़ शुरू करने लगा है।

आँहज़रत सल्लल्लाहु अलैहि वसल्लम से निम्नलिखित शब्दों में नीयत पढ़ना साबित है-

إِنِّي وَجَّهْتُ وَجْهِيَ

इन्नी वज्जहतु वज्हिया

मैं अपना सारा ध्यान उस अल्लाह की ओर करता हूँ

لِلَّذِي فَطَرَ السَّمَوَاتِ وَالْأَرْضَ

लिल्लज़ी फ़तरस् समावाति वल अज़ी

जिसने धरती और आकाश बनाया है

حَنِيفًا وَمَا أَنَا مِنَ الْمُشْرِكِينَ ○ سورة الأنعام آیت 80

हनीफ़ौ वमा अना मिनल मुश्रिकीन

मैं पूर्णतः उसकी ओर झुकता हूँ और मैं मुश्रिकों में से नहीं हूँ।

इसके बाद 'अल्लाहु अकबर' कह कर दोनों हाथ कानों तक उठाकर सीने पर बाँध लिए जाते हैं। नाफ़ के नीचे भी हाथ बाँध सकते हैं।

सना

सीने पर हाथ बांधने के बाद सब से पहले जो दुआ पढ़ी जाती है, उसे सना कहते हैं।

سُبْحَانَكَ اللَّهُمَّ

सुब्हान कल्ला हुम्मा

हे अल्लाह ! तू पवित्र (पाक) है

وَبِحَمْدِكَ وَتَبَارَكَ اسْمُكَ

व बि हम्दिका व तबार कस्मुका

अपनी प्रशंसा के साथ और तेरा नाम बरकत वाला है

وَتَعَالَى جَدُّكَ

व तआला जदुदुका

और बड़ी है तेरी शान

وَلَا إِلَهَ غَيْرُكَ

वला इलाहा ग़ैरुका

और तेरे अतिरिक्त कोई इबादत के लायक नहीं

तअव्वुज़

इसके बाद तअव्वुज़ पढ़ा जाता है अर्थात्

أَعُوذُ بِاللَّهِ مِنَ الشَّيْطَانِ الرَّجِيمِ

अऊज़ुबिल्लाहि मिनश शैतानिर्रजीम

मैं पनाह मांगता हूँ अल्लाह की, धिक्कारे हुए शैतान से

सूर: फ़ातिहा

तअव्वुज़ के बाद सूर: फ़ातिहा पढ़ी जाती है

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम

मैं अल्लाह का नाम लेकर शुरू करता हूँ जो बिन मांगे देने वाला

और बार-बार रहम करने वाला है।

أَلْحَمْدُ لِلَّهِ

अल्हम्दु लिल्लाहि

समस्त तारीफ़ें (प्रशंसाएँ) अल्लाह के लिए ही हैं

رَبِّ الْعَالَمِينَ

रब्बिल आलमीन

जो सभी लोकों का पालनहार है

الرَّحْمَنِ الرَّحِيمِ

अर् रहमा निर रहीम

जो बिन मांगे देने वाला और बार-बार रहम करने वाला है।

مَلِكِ يَوْمِ الدِّينِ

मालिके यौमिद्दीन

कर्मफल दिवस का मालिक है

إِيَّاكَ نَعْبُدُ

इय्याका नअबुदु

हम सिर्फ़ तेरी ही इबादत करते हैं

وَإِيَّاكَ نَسْتَعِينُ

व इय्याका नस्तईन

और हम तुझसे ही मदद मांगते हैं

إِهْدِنَا الصِّرَاطَ الْمُسْتَقِيمَ

इहदि नस्सिरातल् मुस्तक्रीम

तू हमें सीधे रास्ते पर चला

صِرَاطَ الَّذِينَ أَنْعَمْتَ عَلَيْهِمْ

सिरातल् लज़ीना अन अम्ता अलैहिम

उन लोगों के रास्ते पर जिन पर तूने इनाम किए हैं

غَيْرِ الْمَغْضُوبِ عَلَيْهِمْ

ग़ैरिल मग़ज़ूबि अलैहिम

न कि उन लोगों के रास्ते पर जिन पर तेरा प्रकोप हुआ

وَالضَّالِّينَ

वलज़्ज़ाल्लीन

और (न उन लोगों के रास्ते पर) जो सीधे रास्ते से भटक गए।

أَمِينَ ط

आमीन

हे अल्लाह ! तू यह दुआ कुबूल कर।

सूर: इख़्लास

सूर: फ़ातिहा के बाद कुर्आन मजीद की कुछ आयतें या कोई सूर: पढ़ी जाती है, कोई विशेष सूर: या आयतें विशिष्ट नहीं। यहाँ पर 'सूर: इख़्लास' लिखी जाती है।

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम

मैं अल्लाह का नाम लेकर शुरू करता हूँ जो बिन मांगे देने वाला और बार-बार रहम करने वाला है।

قُلْ هُوَ اللَّهُ أَحَدٌ

कुल हुवल्लाहो अहद

तू कह दे कि अल्लाह एक है

اللَّهُ الصَّمَدُ

अल्ला हुस्समद

वह किसी का मुहताज नहीं

لَمْ يَلِدْ وَلَمْ يُولَدْ

लम यलिद वलम यूलद

न उसने किसी को जना है न ही उसको किसी ने जना है

وَلَمْ يَكُنْ لَهُ كُفُوًا أَحَدٌ

वलम यकुल्लहू कुफ़ुवन अहद

उस जैसा और उसके समान कोई नहीं

रुकू

यहाँ तक पढ़ने के बाद अल्लाहु अक्बर कहकर दोनों हाथ इस प्रकार घुटनों पर रखे जाते हैं कि कमर और टांगों परस्पर समकोण की अवस्था में आ जाएँ। इसे रुकू कहते हैं। रुकू में कम

से कम तीन बार यह दुआ पढ़ी जाती है।

سُبْحَانَ رَبِّيَ الْعَظِيمِ
सुब्हान रब्बि यल अज़ीम

पवित्र है मेरा रब्ब, बड़ी महानता वाला है।

इसके बाद यह शब्द कहते हुए हाथ छोड़कर सीधे खड़े हो जाते हैं।

سَمِعَ اللَّهُ لِمَنْ حَمِدَهُ
समिअल्लाहु लिमन हमिदह

अल्लाह उसकी सुनता है जो उसकी हम्द (स्तुति) करता है।

फिर इसी अवस्था में यह 'तम्हीद' पढ़ी जाती है।

رَبَّنَا وَلَكَ الْحَمْدُ

रब्बना व-लकल हम्द

हे हमारे रब्ब ! तेरे लिए ही हर प्रकार की हम्द (स्तुतियाँ) हैं

حَمْدًا كَثِيرًا

हम्दन कसीरन

तेरी हम्द अनन्त हैं

طَيِّبًا مُبَارَكًا فِيهِ

तय्यिबन मुबारकन फ़ीह

पवित्र हैं और बरकतों वाली हैं

इसके बाद 'अल्लाहु अक्बर' कह कर सज्दे की हालत में चले जाते हैं और कम से कम तीन बार इन शब्दों में हम्द की जाती है।

سُبْحَانَ رَبِّيَ الْأَعْلَى

सुब्हान रब्बि यल आला

पवित्र है मेरा रब्ब, बड़ी शान वाला है

इसके बाद अल्लाहु अक्बर कहते हुए घुटनों के बल बैठ जाते हैं और निम्नलिखित दुआ पढ़ते हैं-

दो सज्दों के बीच की दुआ

اَللّٰهُمَّ اغْفِرْ لِيْ

अल्लाहुम्मग़ फ़िरली

हे अल्लाह ! मेरे गुनाह को बख़्श दे

وَاَرْحَمْنِيْ وَاَهْدِنِيْ

वर हम्नी वहदिनी

और मुझे पर रहम कर और मुझे हिदायत दे

وَعَافِنِيْ وَاَجْبُرْنِيْ

व आफ़िनी वजबुरनी

और मुझे ख़ैरियत से रख और मेरे नुक़सान को पूरा कर

وَاَرْزُقْنِيْ وَاَرْفَعْنِيْ

वरज़ुक्नी वरफ़अनी

और मुझे रिज़क़ दे और मुझे प्रतिष्ठा प्रदान कर

इसके बाद अल्लाहु अक्बर कहते हुए दूसरा सज्दा किया जाता है और पहले की भांति ही दुआ की जाती है।

यहाँ तक एक रकअत पूरी हो जाती है। दूसरी रकअत के लिए अल्लाहु अक्बर कह कर पुनः खड़े हो जाते हैं और सभी दुआएं पहले की भांति पढ़ी जाती हैं। केवल सना (सुब्हान कल्ला हुम्मा.....) नहीं पढ़ा जाता। इसी प्रकार बाकी रकअतें भी पढ़ी जाती हैं।

तशहूद

जब दो रकअत पूरी हो जाती हैं तो घुटनों के बल बैठ कर निम्नलिखित दुआ पढ़ी जाती है।

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ

अत्त हिथ्यातु लिल्लाहि वस्सलवातु वत् तथ्यिबातु

सदा की जिंदगी अल्लाह के लिए ही है और प्रत्येक इबादत और
पवित्रताएं भी

السَّلَامُ عَلَيْكَ أَيُّهَا النَّبِيُّ

अस्सलामु अलैका अय्युहननबीयु

हे नबी (अर्थात् हजरत मुहम्मद मुस्तफ़ा सल्लल्लाहु अलैहि
वसल्लम) ! आप पर सलामती हो

وَرَحْمَتُ اللَّهِ وَبَرَكَاتُهُ

व रहमतुल्लाहि व-बरकातुहु

और अल्लाह की रहमतें और उसकी बरकतें हों

السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ

अस्सलामु अलैना व अला इबादिल्लाहिस्सालिहीन

इसी प्रकार हम पर और अल्लाह के नेक बन्दों पर भी अल्लाह
की सलामती हो।

أَشْهَدُ أَنْ لَا إِلَهَ إِلَّا اللَّهُ

अश्हदु अल्ला इलाहा इल्लल्लाहु

मैं गवाही देता हूँ कि अल्लाह के अतिरिक्त और कोई इबादत के
योग्य नहीं

وَأَشْهَدُ أَنَّ مُحَمَّدًا عَبْدُهُ وَرَسُولُهُ

व अश्हदु अन्ना मुहम्मदन अब्दुहु व रसूलुहु

और मैं गवाही देता हूँ कि (हजरत) मुहम्मद (मुस्तफ़ा सल्लल्लाहु
अलैहि वसल्लम) उसके बन्दे और रसूल हैं।

नोट: यदि केवल दो रकअत नमाज़ पढ़नी हो तो इसके बाद

दुरूद शरीफ़ पढ़ते हैं। अर्थात्

दुरूद शरीफ़
اللَّهُمَّ صَلِّ عَلَى مُحَمَّدٍ

अल्ला हुम्मा सल्लि अला मुहम्मदिन

हे अल्लाह ! हज़रत मुहम्मद मुस्तफ़ा सल्लल्लाहु अलैहि वसल्लम
पर विशेष कृपा कर

وَعَلَى آلِ مُحَمَّدٍ

व अला आले मुहम्मदिन

और आले मुहम्मद (अर्थात् आप से करीबी सम्बन्ध रखने वालों
और आप के अनुयायियों) पर।

كَمَا صَلَّيْتَ عَلَى إِبْرَاهِيمَ

कमा सल्लैता अला इब्राहीमा

जैसा कि तूने हज़रत इब्राहीम अलैहिस्सलाम पर कृपा की थी

وَعَلَى آلِ إِبْرَاهِيمَ إِنَّكَ حَمِيدٌ مُّجِيدٌ

व अला आले इब्राहीमा इन्नका हमीदुम् मजीद

और उनके अनुयायियों पर। निश्चय ही तू बड़ा महिमावान और
बड़ी शान वाला है।

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

अल्ला हुम्मा बारिक अला मुहम्मदिन व अला आले मुहम्मदिन

हे अल्लाह ! हज़रत मुहम्मद मुस्तफ़ा सल्लल्लाहु अलैहि वसल्लम
पर बरकतें नाज़िल कर और आलि मुहम्मद (अर्थात् आप से
करीबी सम्बन्ध रखने वालों और आप के अनुयायियों) पर

كَمَا بَارَكْتَ عَلَى إِبْرَاهِيمَ

कमा बारक्ता अला इब्राहीमा

जैसा कि तूने हज़रत इब्राहीम अलैहिस्सलाम पर बरकतें नाज़िल की थीं

وَعَلَىٰ آلِ إِبْرَاهِيمَ

व अला आले इब्राहीमा

और उनके अनुयायियों पर।

إِنَّكَ حَمِيدٌ مُّجِيدٌ

इन्नका हमीदुम् मजीद

निःसन्देह तू बड़ा महिमावान और बड़ी शान वाला है।

दुआएँ

दुरूद शरीफ़ के बाद दुआएँ पढ़ी जाती हैं। कुछ दुआएँ नीचे लिखी जाती हैं।

رَبَّنَا آتِنَا

रब्बना आतिना

हे हमारे रब्ब ! हमें दे

فِي الدُّنْيَا حَسَنَةً

फ़िददुनिया हसनतन

इस जीवन में हर प्रकार की भलाई

وَفِي الآخِرَةِ حَسَنَةً

व फ़िल आख़िरति हसनतन

और आख़िरत (परलोक) में भी हर प्रकार की भलाई

وَقِنَا عَذَابَ النَّارِ

व क़िना अज़ाबन्नार

और हमें आग के अज़ाब से बचा

رَبِّ اجْعَلْنِي مُقِيمَ الصَّلَاةِ

रब्बे जअल्नी मुक्कीमस्सलाति

हे मेरे रब्ब ! मुझे नमाज़ का पाबन्द बना

وَمِنْ ذُرِّيَّتِي

व मिन ज़ुरीयती

और मेरी औलाद को भी (नमाज़ का पाबन्द बना)

رَبَّنَا وَتَقَبَّلْ دُعَاءِ

रब्बना व तक्रब्लल दुआ

हे हमारे रब्ब ! हमारी दुआएं कुबूल कर

رَبَّنَا اغْفِرْ لِي

रब्बनऱ फ़िरली

हे हमारे रब्ब ! हमें बरख़्श देना

وَلِوَالِدَيْيَ وَاللِّمُؤْمِنِينَ

व लिवालिदय्या व लिल् मोमिनीना

और मेरे माँ बाप को भी और सभी मोमिनोँ को भी

يَوْمَ يَقُومُ الْحِسَابُ

यौमा यक़ूमुल हिसाब

जिस दिन हिसाब हो।

इसके बाद पहले दाईं ओर फिर बाईं ओर मुंह करके अस्सलामु अलैकुम व-रहमतुल्लाह कहते हुए सलाम फेर दिया जाता है और नमाज़ समाप्त हो जाती है।

नोट: यदि दो रकअत से अधिक नमाज़ पढ़नी हो तो तशहहुद के बाद अल्लाहु अक्बर कहकर खड़े हो जाते हैं और एक या दो रकअतें पढ़ते हैं फिर उसी प्रकार घुटनों के बल बैठकर तशहहुद, दुरूद शरीफ़ और दुआएं पढ़कर सलाम फेर देते हैं।

नमाज़-ए-वितर

वितर ताक़ (विषम) को कहते हैं यह नमाज़ वाजिब है जो इशा की नमाज़ के बाद कम से कम तीन रकअत पढ़ी जाती है। वितर की तीसरी रकअत में सूर: फ़ातिहा और कुर्आन करीम का कुछ हिस्सा पढ़ने के बाद दुआ-ए-कुनूत पढ़ना मस्नून है।

कुछ लोग पहले दो रकअत के बाद अत्तहियात पढ़कर सलाम फेर देते हैं फिर एक रकअत पढ़ते हैं और कुछ अत्तहियात पढ़कर खड़े हो जाते हैं और तीसरी रकअत पूरी करने के बाद सलाम फेरते हैं। दोनों तरीके जायज़ हैं। इसमें ऐतराज़ नहीं करना चाहिए।

दुआ-ए-कुनूत

वितर की तीन रकअतें होती हैं। तीसरी रकअत में रुकू के बाद दुआ-ए-कुनूत पढ़ी जाती है।

اللَّهُمَّ إِنَّا نَسْتَعِينُكَ

अल्ला हुम्मा इन्ना नस्तईनुका

हे अल्लाह ! हम तुझ से ही मदद मांगते हैं

وَنَسْتَغْفِرُكَ وَنُؤْمِنُ بِكَ

व नस्तग़ फ़िरुका, व नूमिनु बिका

और तुझ से ही बख्शिाश चाहते हैं और तुझ पर ही ईमान लाते हैं

وَنَتَوَكَّلُ عَلَيْكَ وَنُثْنِي عَلَيْكَ الْحَيْرَ

व-नतवक्कलु अलैका व नुस्नी अलैकल खैर

और तुझ पर ही भरोसा करते हैं और तेरा गुण गाते हैं अच्छाई के साथ

وَنَشْكُرُكَ وَلَا نَكْفُرُكَ

व-नशकुरुका व ला नकफुरुका

और तेरा शुक्र (धन्यवाद) करते हैं और तेरी नाफ़रमानी नहीं करते

وَنُخْلِجُ وَنَتْرُكُ

व नख़्लओ व नतरुको

और हम उससे अलग हो जाते हैं और उसे छोड़ देते हैं

مَنْ يَفْجُرُكَ اللَّهُمَّ إِيَّاكَ نَعْبُدُ

मंय्यफ़जुरुका अल्लाहुम्मा इय्या क नअबुदु

जो तेरी नाफ़रमानी करता है। हे अल्लाह ! हम केवल तेरी ही

इबादत करते हैं

وَلَكَ نُصَلِّي وَنَسْجُدُ

व-लका नुसल्ली व नसजुदु

और तुझ से ही माँगते हैं और तेरे ही समक्ष सज्दा करते हैं

وَالْيَاكَ نَسْعَى وَنُحْفِدُ

व इलैका नसआ, व नहफ़िदु

और हम तेरी तरफ़ दौड़कर आते हैं और तेरी खिदमत में हाज़िर

होते हैं

وَنَرْجُو رَحْمَتَكَ وَنَخْشَى عَذَابَكَ

व नरजू रहमतका व नख़शा अज़ाबका

और हम तेरी रहमत की उम्मीद रखते हैं और तेरे अज़ाब से डरते हैं

إِنَّ عَذَابَكَ بِالْكَفَّارِ مُلْحِقٌ

इन्ना अज़ाबका बिल कुफ़ारे मुल्हिक

निःसंदेह तेरा अज़ाब काफ़िरों (इन्कार करने वालों) को

मिलने वाला है।

सज्दा सहव

नमाज़ में अगर कोई ग़लती हो जाए या भूल से फ़र्ज़ की तर्तीब बदल जाए या कोई रुकू, सज्दा या क़अदा छूट जाए या रक़अतों की तादाद में शक पड़ जाए तो इस ग़लती को दूर करने के लिए दो सज्दे ज़यादा किए जाते हैं जिसे **सज्दा सहव** कहते हैं।

सज्दा सहव करने का तरीक़ा यह है कि सलाम फेरने से पहले अल्लाहु अक्बर कहकर दो सज्दे किए जाएँ और हर सज्दे में कम से कम तीन बार "सुब्हान रब्बियल आला" पढ़ा जाए। इसके बाद सलाम फेर दिया जाए।

सज्दा-ए-तिलावत


कुर्आन करीम की तिलावत करते या सुनते समय जब भी सज्दे का ज़िक्र आए तो ख़ुदा के हुज़ूर सज्दा करना चाहिए और उसमें कम से कम तीन बार "सुब्हान रब्बियल आला" पढ़ें इसके अलावा चाहें तो और कोई दुआ करें।

आम तौर पर यह दुआ भी पढ़ी जाती है


اَللّٰهُمَّ سَجِّدْ لَكَ رُوْحِيْ وَجَنَانِيْ

अल्लाहुम्मा सज्दा लका रूही व जनानी


हे अल्लाह ! मेरी रूह और मेरा दिल तेरे हुज़ूर सज्दा करता है।




तक्बीर
(नमाज़ का आरम्भ)



क्रियाम
(खड़े होने की हालत)




रुकू
(झुकने की हालत)




क़याम
(खड़े होने की हालत)




सज्दा



क़अदा
(बैठने की हालत)



क्रअदा
(दाएँ हाथ की शहादत की उंगली (तर्जनी) उठाने के साथ बैठने की हालत)



सलाम
(नमाज़ की समाप्ति)

नमाज़-ए-जुमा

नमाज़-ए-जुमा हर मुसलमान पर फर्ज़ है, सिवाय इसके कि कोई बीमार या अपाहिज हो। परन्तु औरतों पर जुमा के लिए मस्जिद में आना फर्ज़ नहीं। वे चाहें तो न आयें। जुम्मे की दो रकअतें होती हैं। इसका समय जुहर की नमाज़ वाला ही है। हाँ किसी कारण आगे पीछे हो सकता है। इसकी दो अज़ानें होती हैं। दूसरी अज़ान ख़ुत्बा आरम्भ होने से पहले दी जाती है। ख़ुत्बे के दौरान कोई बातचीत नहीं करनी चाहिए, क्योंकि ख़ुत्बा भी नमाज़ का ही हिस्सा है। पहले ख़ुत्बे में कलिमा शहादत के बाद सूरह अल-फ़ातिहा पढ़ी जाती है और फिर हालात के अनुसार इमाम कुछ दीनी नसीहतें करता है। पहला ख़ुत्बा देने के बाद इमाम कुछ क्षणों के लिए बैठ जाता है और फिर खड़े होकर दूसरा ख़ुत्बा देता है। जो निम्नलिखित है: -

الْحَمْدُ لِلَّهِ نَحْمَدُهُ

अल्हम्दु लिल्लाहि नहमदुहु

हर एक हम्द अल्लाह के लिए ही है हम उसी का गुणगान करते हैं

وَنَسْتَعِينُهُ وَنَسْتَغْفِرُهُ

व नस्तईनुहु व नस्तग़िफ़रुहु

और हम उसी से मदद मांगते हैं और उसी से बख़्शिश चाहते हैं

وَنُؤْمِنُ بِهِ وَنَتَوَكَّلُ عَلَيْهِ

व नूमिनु बिही व-नतवक्कलु अलैहि

उसी पर हमारा ईमान है और उसी पर हमें भरोसा है

وَنَعُوذُ بِاللَّهِ مِنْ شُرُورِ أَنْفُسِنَا

व नऊजु बिल्लाहि मिन शुरुरि अनफ़ुसिना

और हम अल्लाह की पनाह चाहते हैं अपने मन की बुराइयों और

दुर्भावनाओं से

وَمِنْ سَيِّئَاتِ أَعْمَالِنَا مَنْ يَهْدِيهِ اللَّهُ

व-मिन सय्यिआति आमालिना मंय्यहिदिल्लाहु

और अपने बुरे कर्मों से, जिसे अल्लाह हिदायत दे

فَلَا مُضِلَّ لَهُ

फ़ला मुज़िल्ला लहु

उसे कोई गुमराह नहीं कर सकता

وَمَنْ يُضِلَّهُ فَلَا هَادِيَ لَهُ

व मंय्युज़िल्लिहु फ़ला हादिया लहु

और जिसे अल्लाह गुमराह कर दे उसे कोई हिदायत नहीं दे सकता

وَنَشْهَدُ أَنْ لَا إِلَهَ إِلَّا اللَّهُ

व नशहदु अल्ला इलाहा इल्लल्लाहु

और हम गवाही देते हैं कि अल्लाह के सिवा कोई इबादत के

योग्य नहीं

وَنَشْهَدُ أَنَّ مُحَمَّدًا عَبْدُهُ وَرَسُولُهُ

व नशहदु अन्ना मुहम्मदन अब्दुहु व रसूलुहु

और हम गवाही देते हैं कि हज़रत मुहम्मद मुस्तफ़ा सल्लल्लाहु

अलैहि वसल्लम उसके बन्दे और रसूल हैं

عِبَادَ اللَّهِ رَجِمُكُمْ اللَّهُ إِنَّ اللَّهَ يَأْمُرُ بِالْعَدْلِ

इबादल्लाहि रहिमकुमुल्लाहु इन्नल्लाहा यअमुरु बिल अदले

हे अल्लाह के बन्दों ! अल्लाह तुम पर रहम करे। अल्लाह तुम्हें न्याय

وَالْإِحْسَانَ وَإِيتَاءِ ذِي الْقُرْبَىٰ

वल एहसान व ईताइज़िल कुर्बा

और एहसान और निकट सम्बन्धियों की तरह अच्छा व्यवहार

करने का हुक्म देता है

وَيَنْهَى عَنِ الْفَحْشَاءِ

व यन्हा अनिल फ़हशाइ

और अश्लील बातों से रोकता है

وَالْمُنْكَرِ وَالْبَغْيِ

वल मुन्करे वल बग़ये

और बुरी बातों और बगावत आदि से भी।

يُعِظُكُمْ لَعَلَّكُمْ تَذَكَّرُونَ

यएज़ुकुम लअल्लुकुम तज़क्करून

वह तुम को नसीहत करता है ताकि तुम उसको याद रखो।

أذْكُرُوا اللَّهَ يَذْكُرْكُمْ

उज़्कुरुल्लाहा यज़्कुरुकुम

अल्लाह को याद करते रहा करो वह तुम्हें याद रखेगा

وَادْعُوهُ يُسْتَجِبْ لَكُمْ وَلِذِكْرِ اللَّهِ أَكْبَرُ

वदऊहु यस्तजिब लकुम व ल ज़िकरुल्लाहि अक्बर

और उसी को पुकारो वह तुम्हें जवाब देगा और अल्लाह का

‘ज़िकर’ ही सब से बड़ा है।

नोट: जुमा के खुत्बा से पहले चार सुन्नत और खुत्बा के बाद दो फर्ज़ (जो इमाम पढ़ाता है) और फिर दो सुन्नत पढ़ी जाती हैं पहली चार सुन्नत की बजाय दो सुन्नत भी पढ़ सकते हैं।

नमाज़-ए-ईद

ईद मुसलमानों का एक धार्मिक त्योहार है। साल में ईद के दो त्योहार होते हैं।

ईदुल फ़ितर- शव्वाल के महीने की पहली तारीख को मनाई जाती है।

ईदुल अज़हा- जुलहज्ज महीने की दसवीं तारीख को मनाई जाती है।

इन दोनों ईदों में सभी पुरुष, स्त्रियाँ और बच्चे मिलकर किसी खुले स्थान पर दो रकअत नमाज़ पढ़ते हैं। यह नमाज़ बाजमाअत पढ़ी जाती है अकेले पढ़ना जायज़ नहीं। नमाज़ का समय प्रातः 7-8 बजे से लेकर लगभग 9 बजे के बीच होता है। पहली रकअत में **सना** (सुब्हान कल्लाहुम्मा.....) पढ़ने के बाद इमाम सात बार दोनों हाथ कानों तक उठाकर ऊँची आवाज़ से अल्लाहु अक्बर कहे। इसी प्रकार दूसरी रकअत में भी पाँच बार दोनों हाथ कानों तक उठा कर ऊँची आवाज़ से अल्लाहु अक्बर कहा जाता है। जुम्मे की भांति ईद के भी दो ख़ुत्बे होते हैं। ख़ुत्बे के बाद सब एक साथ हाथ उठाकर दुआ करते हैं।

नमाज़-ए-जनाज़ा

जब कोई व्यक्ति मर जाता है तो कब्र में दफ़न करने से पहले उसके लिए नमाज़-ए-जनाज़ा पढ़ी जाती है। इस नमाज़ में रुकू या सज्दे नहीं होते। इमाम 'मय्यत' के सामने खड़ा हो जाता है, और सभी लोग इमाम के पीछे सफ़ों (कतारों) में खड़े हो जाते हैं। सफ़ों की संख्या विषम होनी चाहिए। इमाम अल्लाहु अक्बर की तक्बीर कहता है और लोग भी धीमी आवाज़ में कहते हैं। फिर सीने पर हाथ बांध कर सना, तअव्वुज़ और सूरः फ़ातिहा पढ़ते हैं। दूसरी तक्बीर के बाद दुरूद शरीफ़ पढ़ा जाता है। तीसरी तक्बीर के बाद जनाज़े की दुआ पढ़ी जाती है। चौथी तक्बीर के बाद अस्सलामु अलैकुम व रहमतुल्लाह कहते हुए सलाम फेर दिया जाता है।

किसी के देहान्त पर ऊँची-ऊँची आवाज़ में गले फाड़-

फाड़ कर रोना, कपड़े फाड़ना और शरीर को नोचना इत्यादि इस्लाम में मना है। हाँ गम के अवसर पर आँसू निकल जाना जिस पर इन्सान को इख्तियार नहीं, जायज़ है। इसी प्रकार किसी की वफ़ात पर तीसरे, दसवें और चालीसवें दिन इकट्ठे होकर रस्में करना और बिला वजह की फुज़ूल खर्चियाँ करना इस्लाम में जायज़ नहीं।

जनाज़ा की दुआ

اللَّهُمَّ اغْفِرْ لِحَيِّنَا وَمَيِّتِنَا

अल्ला हुम्मग़फ़िर लिहय्यिना व मय्यतिना

हे अल्लाह ! बख़्शा दे हमारे जीवितों को और जो मर गए हैं

وَشَاهِدِنَا وَغَائِبِنَا وَصَغِيرِنَا وَكَبِيرِنَا

व शाहिदना व गाइबना व सगीरिना व कबीरिना

और जो हाज़िर हैं और जो हमारे बीच मौजूद नहीं, हमारे छोटों

और हमारे बड़ों को

وَذَكَرِنَا وَأُنثُنَا. اللَّهُمَّ مَنْ أَحْيَيْتَهُ مِنَّا

व ज़करिना व उन्साना अल्ला हुम्मा मन अहयैतहू मिन्ना

और हमारे मर्दों को और हमारी औरतों को भी। हे अल्लाह ! तू

हम में से जिसे जीवित रखे

فَاحْيِهِ عَلَى الْإِسْلَامِ. وَمَنْ تَوَفَّيْتَهُ مِنَّا

फ़अहयिही अलल् इस्लाम व मन तवफ़ैतहू मिन्ना

तो उसे इस्लाम पर जीवित रख और जिसे तू हम में से मृत्यु दे

فَتَوَفَّهُ عَلَى الْإِيمَانِ. اللَّهُمَّ لَا تَحْرِمْنَا أَجْرَهُ

फ़तवफ़हू अलल् ईमान अल्ला हुम्मा ला तहरिम्ना अजरहू

तो उसे ईमान के साथ मृत्यु दे। हे अल्लाह ! उसकी नेकियों के
फल से हमें वंचित न रख

وَلَا تُفْتِنَّا بَعْدَهُ

वला तफ़्तिन्ना बअदहू

और उसके बाद हमें किसी झगड़े या क्लेश में न डाल

नफ़ली नमाज़ें

नमाज़-ए-तहज्जुद- तहज्जुद की नमाज़ का समय आधी रात के बाद से पौ फटने तक का होता है। यह दो-दो रकअत के रूप में कुल आठ रकअत पढ़ी जाती हैं। समय कम हो तो दो रकअत भी पढ़ी जा सकती हैं। कुरआन शरीफ़ में अल्लाह तआला ने इसकी ओर विशेष ध्यान दिलाया है क्योंकि उस समय की दुआओं में एक खास असर होता है।

नमाज़-ए-तरावीह- रमज़ान के महीने में इशा की नमाज़ के बाद आठ रकअत नमाज़-ए-तरावीह पढ़ी जाती है। कुछ लोग बीस रकअत भी पढ़ते हैं। यह नफ़ल नमाज़ है इस पर ऐतराज़ नहीं करना चाहिए, जो बीस पढ़ना चाहे वह बीस पढ़ ले।

नमाज़-ए-इस्तिस्क्रा- अकाल पड़ने और बारिश न होने की स्थिति में दिन के समय खुले मैदान में इमाम चादर ओढ़कर दो रकअत नमाज़ पढ़ाये। क़िरअत ऊँची हो और नमाज़ के बाद हाथ उठाकर इमाम दुआ कराए।

नमाज़-ए-इश्राक़- सूरज निकलने के बाद से कुछ दिन चढ़े तक यह नमाज़ 2 रकअत पढ़ी जाती है।

नमाज़-ए-चाश्त- इश्राक़ से थोड़ी देर बाद चार से बारह रकअत तक नफ़िल पढ़े जाते हैं।

नमाज़-ए-ज़वाल- जब सूरज ढलना आरम्भ हो जाए तो दो से चार रकअत नमाज़-ए-ज़वाल पढ़ी जाती है।

नमाज़-ए-अव्वाबीन- मग़रिब की नमाज़ के बाद से इशा की अज़ान के बीच जो नवाफ़िल अदा किए जाते हैं उसे नमाज़-ए-अव्वाबीन कहते हैं।

नमाज़-ए-कुसूफ़ व ख़ुसूफ़- सूर्य ग्रहण को कुसूफ़ और चन्द्र ग्रहण को ख़ुसूफ़ कहते हैं। इस अवसर पर शहर के सब लोगों को मस्जिद या खुले मैदान में जमा होकर 2 रकअत नमाज़ पढ़नी चाहिए। हर रकअत में कम से कम दो रुकू किए जाएँ अर्थात् क़िरअत के बाद दूसरा रुकू किया जाए फिर सज्दा हो। इस नमाज़ के रुकू और सज्दे लम्बे होने चाहिए। नमाज़ के बाद इमाम ख़ुत्बा दे जिसमें तौबा इस्तिग़फ़ार और कर्मों के सुधार हेतु नसीहत की जाए।

नमाज़-ए-इस्तिख़ारा- महत्वपूर्ण धार्मिक और सांसारिक काम शुरू करने से पहले उसके बा बरकत होने और सफलता पाने के लिए यह नमाज़ पढ़ी जाती है। इसमें रात को सोने से पहले दो रकअत 'नफ़िल' पढ़े जाते हैं जिसमें अन्य दुआओं के साथ-साथ यह दुआ भी पढ़ी जाती है।

दुआ-ए-इस्तिख़ारा

اللَّهُمَّ إِنِّي أَسْتَخِيرُكَ

अल्लाहुम्मा इन्नी अस्तख़ीरुका

हे मेरे अल्लाह ! मैं तुझ से भलाई चाहता हूँ

بِعَلْمِكَ وَأَسْتَقْدِرُكَ بِقُدْرَتِكَ

बि इल्मिका व अस्तक़्दिरुका बि क़ुदरतिका

तेरे ज्ञान के साथ और तेरी कुदरत द्वारा मैं तुझ से सामर्थ्य

(तौफ़ीक़) मांगता हूँ

وَأَسْأَلُكَ مِنْ فَضْلِكَ الْعَظِيمِ

व अस्अलुका मिन फ़ज़िलकल अज़ीम

और तुझ से बड़ा वरदान (फ़ज़ल) मांगता हूँ

فَإِنَّكَ تَقْدِيرٌ وَلَا أَقْدِيرُ

फ़इन्नका तक्दिदरु व-ला अक्दिदरु

क्योंकि तू हर चीज़ पर समर्थ है मैं नहीं

وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ

व तअलमु व-ला आलमु व अन्ता अल्लामुल गुयूब

तू जनता है और मैं नहीं जनता और तू ग़ैब की बातों को अच्छी

तरह जनता है

اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي

अल्लाहुम्मा इन कुन्ता तअलमु अन्ना हाज़ल अमरा ख़ैरुन ली

हे मेरे अल्लाह ! यदि तू जानता है कि यह मामला मेरे लिए बेहतर है

فِي دِينِي وَمَعَاشِي وَعَاقِبَةِ أَمْرِي

फ़ी दीनी व मआशी व आक़िबति अमरी

मेरे दीन और सांसारिक जीवन में और मेरे काम के परिणाम के

लिहाज़ से

فَأَقْدِرْ لِي وَيَسِّرْ لِي

फ़क्दिदरहु ली व यस्सिर हु ली

तो तू उसको मेरे लिए मुक़द्दर कर दे और मेरे लिए उसे आसान

कर दे

ثُمَّ بَارِكْ لِي فِيهِ وَإِنْ كُنْتَ تَعْلَمُ

सुम्मा बारिक ली फ़ीहि व इन कुन्ता तअलमु

और फिर मेरे लिए उसे बरकत वाला (शुभ) कर दे और यदि तू
जानता है

أَنَّ هَذَا الْأَمْرَ شَرُّ لِي فِي دِينِي وَمَعَاشِي وَعَاقِبَةِ

अन्ना हाज़ल अमरा शरून ली फ़ी दीनी व मआशी व आक्रिबति

कि यह मामला मेरे दीनी, और सांसारिक जीवन और मेरे काम के
अंजाम के लिहाज़ से मेरे लिए बुरा है

أَمْرِي فَاصْرِفْهُ عَنِّي وَاصْرِفْهُ عَنِّي

अमरी फ़सरिफ़हु अन्नी वसरिफ़नी अन्ह

तो उसको मुझ से दूर कर दे और मुझे उस से दूर कर दे

وَاقْدُرْ لِي الْخَيْرَ حَيْثُ كَانَ ثُمَّ ارْضِنِي بِهِ

वक्रदुर लि यल ख़ैरा काना सुम्मा इरज़िनी बिही

और जहाँ भलाई हो, उसे मेरे लिए मुक्रदुर कर दे फिर मुझे
उससे राज़ी कर दे।

निकाह

निकाह करना सुन्नत है जो व्यक्ति निकाह की ताकत रखने पर
भी निकाह नहीं करता वह अल्लाह तआला के आदेश और हज़रत
मुहम्मद सल्लल्लाहु अलैहि वसल्लम की सुन्नत की खुली-खुली
नाफ़रमानी करता है।

निकाह की निम्नलिखित शर्तें हैं :-

1. मर्द और औरत से पूछा जाए कि क्या वे आपस में निकाह
करने पर राज़ी हैं।

2. औरत की ओर से उसके वली (निगरान) अर्थात् करीबी
रिश्तेदार जैसे पिता, यदि पिता न हो तो भाई या फिर दूसरे करीबी

रिश्तेदार की भी मंजूरी ज़रूरी है। शरीअत ने औरत के लिए वली का होना ज़रूरी ठहराया है।

3.महर¹ नियुक्त हो। महर के बिना निकाह नहीं हो सकता, शरीअत ने महर की कोई हद मुकरर नहीं की। पुरुष अपनी हैसियत के अनुसार जितना दे सकता है उतना ही महर मुकरर होना चाहिए। यदि कोई महर ज़्यादा रख लेता है किन्तु अदा नहीं करता तो वह गुनहगार है।

4.निकाह का ऐलान (घोषणा) होना चाहिए ऐलान जितने ज़्यादा लोगों में किया जाए उतना ही अच्छा है क्योंकि छुपकर निकाह करना निकाह नहीं कहलाता।

ख़ुल्बा निकाह

الْحَمْدُ لِلَّهِ مُحَمَّدًا وَنَسْتَعِينُهُ وَنَسْتَغْفِرُهُ وَتُؤْمِنُ بِهِ

अल्हम्दु लिल्लाहि नहमदुहु व नस्तईनुहु व नस्तगफ़िरुहु व नूमिनु
बिही

समस्त प्रशंसाओं (तारीफ़ों) का हक़दार अल्लाह ही है हम उसकी स्तुति करते हैं और उसी से मदद मांगते हैं और अपने गुनाहों की उस से माफी मांगते हैं और उस पर ईमान लाते हैं।

وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا

व नतवक्कलु अलैहि व नऊज़ु बिल्लाहि मिन शुरुुरि अनफ़ुसिना
और हम उस पर भरोसा करते हैं और हम उस की पनाह मांगते हैं
अपने नफ़्सों की बुराइयों से

1. महर उस धन को कहते हैं जो निकाह के समय औरत को उसके पति की ओर से धन या किसी अन्य जायदाद के रूप में दिया जाता है या देने का इक़रार किया जाता है।

وَمِنْ سَيِّئَاتِ أَعْمَالِنَا مَنْ يَهْدِيهِ اللَّهُ فَلَا مُضِلَّ لَهُ

व मिन सय्यिआति आमालिना मंय्यहिदिल्लाहु फ़ला मुज़िल्ला लहु
और अपने बुरे कर्मों से, जिसको अल्लाह हिदायत दे उसको कोई

गुमराह नहीं कर सकता

وَمَنْ يُضِلُّهُ فَلَا هَادِيَ لَهُ

व मंय्युज़िल्लिहु फ़ला हादिया लहु

और जिस को अल्लाह गुमराह करार दे उसको कोई हिदायत नहीं
दे सकता

وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَنَشْهَدُ أَنَّ مُحَمَّدًا
عَبْدُهُ وَرَسُولُهُ

व नशहदु अल्ला इलाहा इल्लल्लाहु वहदहु ला शरीका लहु व नशहदु

अन्ना मुहम्मदन अब्दुहु व रसूलुहु

हम गवाही देते हैं कि अल्लाह तआला के अतिरिक्त कोई इबादत
के योग्य नहीं वह अकेला है और उसका कोई साझीदार नहीं और
हम गवाही देते हैं कि हज़रत मुहम्मद मुस्तफ़ा सल्लल्लाहु अलैहि
वसल्लम उसके बंदे और रसूल हैं।

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط

अम्मा बअदु फ़अऊज़ुबिल्लाहि मिनश शैतानिर रजीम

इसके बाद मैं पनाह मांगता हूँ अल्लाह की, धिक्कारे हुए शैतान से

بِسْمِ اللَّهِ الرَّحْمَنِ الرَّحِيمِ

बिस्मिल्लाहिर्रहमानिर्रहीम

मैं अल्लाह का नाम लेकर शुरू करता हूँ जो बिना माँगे देने वाला
और बार-बार रहम करने वाला है।

يَا أَيُّهَا النَّاسُ اتَّقُوا رَبَّكُمُ

या अय्यु हन्नासुत्तकू रब्बुकुम

हे लोगो ! अपने रब्ब से डरो

الَّذِي خَلَقَكُمْ مِنْ نَفْسٍ وَاحِدَةٍ

अल्लज़ी खलका कुम मिन नफ़सिन वाहिदतिन

जिस ने तुम को एक जान से पैदा किया

وَخَلَقَ مِنْهَا زَوْجَهَا

व खलका मिनहा ज़ौजहा

और उसी से उसके लिए जोड़ा बनाया

وَبَثَّ مِنْهُمَا رِجَالًا كَثِيرًا وَنِسَاءً ۗ

व बस्सा मिनहुमा रिजालन कसीरन व निसाअन

और फैला दिए उन दोनों से बहुत से पुरुष और स्त्रियाँ

وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ

वत्तकुल्लाहा अल्लज़ी तसाअलूना बिही वल अरहाम

और अल्लाह से डरो जिसका वास्ता देकर तुम मांगते हो और

रिश्तेदारों का भी ख्याल रखो

إِنَّ اللَّهَ كَانَ عَلَيْكُمْ رَقِيبًا ۝

سورة النساء آیت 3-2

इन्नल्लाहा काना अलैकुम रक्बीबा

अल्लाह तआला हर समय तुम पर निगहबान है।

يَا أَيُّهَا الَّذِينَ آمَنُوا اتَّقُوا اللَّهَ

या अय्यु हल्लज़ीना आमनुत्तकुल्लाहा

हे लोगों जो ईमान लाए हो। अल्लाह से डरो

وَقُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ

व क़ूलू क़ौलन सदीदन युस्लिह लकुम आमालकुम

और सीधी सच्ची बात किया करो जिससे वह तुम्हारे काम ठीक कर देगा

وَيَغْفِرْ لَكُمْ ذُنُوبَكُمْ ط وَمَنْ يُطِيعِ اللَّهَ وَرَسُولَهُ

व यऱिऱर लकुड जुनुडकुड व डंयुतऱडल्लाहा व रसूलहू

और तुडहारे गुनाह डरुषा देगा और जो अल्लाह और उसके रसूल की आऱा डानता है

فَقَدْ فَازَ فَوْزًا عَظِيمًا ○ سورة الاحزاب آیت 71-72

ऱकुरद ऱाऱा ऱरुऱन अऱीडा

तो डडऱो ऱऱ वऱ ऱाडडडड हो गया

يَا أَيُّهَا الَّذِينَ آمَنُوا اتَّقُوا اللَّهَ

या अयुड हल्लऱीना आडनुतऱऱल्लाहा

हे ईडडनदरु ! अल्लाह से डरु

وَلْتَنْظُرْ نَفْسٌ مَّا قَدَّمَتْ لِغَدٍ

वल तनुऱुर नऱसुड डड ऱकुरदडत लऱगद

और ऱाहऱे ऱऱ हर ँक ऱान यह धुडन ररुडे ऱऱ वऱ आने वाले ऱल के लऱे वुड डेऱ रही है।

وَ اتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ○ سورة الحشر آیت 19

वतऱऱल्लाहा इनुल्लाहा खडरुड डऱडड तअडलून

अल्लाह से डरु जो तुड ऱरुते हो अल्लाह उसे नऱऱडुडेह ऱानता है।

इस खुतुडड नऱऱाह के ऱशऱात डडड और डरुऱा डहल के अनुडर संऱऱऱऱत रूऱ से ऱुछ नसीहतें अऱनी डडड डें डी ऱा सऱती हैं ऱऱस डें ऱतऱ-ऱतुनी और उनके ऱरऱवरुं ऱु नसीहतें हूं और ऱऱर ँलान ऱऱडड ऱाऱ ऱऱ अडुक औरत ऱा नऱऱाह अडुक ऱुरुष से इतने हऱऱ डहर ऱर होना ऱररर ऱडड है। ऱऱर हर दु से (अरुथऱत् लडुके से और लडुकी के वली से ऱूछा ऱाऱ ऱऱ वुड यह नऱऱाह उन्हें डंऱूर है ? डदऱ वऱ इऱररर ऱर लें ऱऱ उन्हें डंऱूर है तडी

सही तौर पर निकाह होता है। इसे इस्लामी इस्तिलाह (परिभाषा) में **ईजाब व क़बूल** कहते हैं।

चूंकि औरत को पर्दा में रहने का आदेश है इस लिए औरत की मंशा के अनुसार उसकी ओर से उसका वली ईजाब व क़बूल करेगा, औरत का मज्लिस में होना ज़रूरी नहीं। यदि किसी मजबूरी के कारण पुरुष और औरत के वली निकाह की मज्लिस में हाज़िर न हो सकते हों तो वे अपनी ओर से अपने-अपने वकील मुकरर कर सकते हैं ताकि वे उनकी ओर से ईजाब व क़बूल कर सकें।

ईजाब व क़बूल के बाद पुरुष व स्त्री अब पति पत्नी बन गए। मिलन के बाद पति को एक दावत देनी चाहिए जिसे “दावत-ए-वलीमा” कहते हैं। वलीमा सुन्नत है इस में करीबी रिश्तेदारों, दोस्तों और गरीबों को खाने पर बुलाना चाहिए।
